

Şəhidlər Xiyabanı

Kədərimin qışı, baharı, yayı,
Tarımın, kamançamın,
Qaboyumun harayı.
Segahımın bəm xalı.
Babam Dədə Qorqudun
«Son ucu ölümlü dünya»—misalı,
Şəhidlərimin xəyalı —
Şəhidlər xiyabanı

Dünyanın ən yeni ziyarət dağı,
Haqlının haqsıza kin, nifrət dağı,
Gələcək illərə ol ibrət dağı.
Ey ana torpağa sədaqət dağı,
Namus, şərəf dağı, ləyaqət dağı!
Səslə. xəbərdar et, sən də dünyanı:
Zülmün qılıncına boyun əymədi
«Öldüm ki, şərəfim ölməsin!»—dedi
Şəhid oğulları Azərbaycanın...
Bakımın «ölməzlik» adlı nişanı—
Şəhidlər xiyabanı...

Əjdər Fərzəli